



सत्यमेव जयते

## महाराष्ट्र शासन महाराष्ट्र लोकसेवा आयोग

मुख्य कार्यालय : ५, ७, ८ वा मजला, कुपरेज टेलिफोन निगम इमारत, महर्षि कर्वे मार्ग, कुपरेज, मुंबई - ४०००२१ २२७९५९००  
फोर्ट कार्यालय : बँक ऑफ इंडिया इमारत, ३ रा मजला, फोर्ट, मुंबई-४००००१ २२१०२२२२  
Email ID : contact-secretary@mpsc.gov.in Website : https://mpsc.gov.in , https://mpsonline.gov.in

### संचालक(माहिती), माहिती व जनसंपर्क महासंचालनालय, गट-अ

क्रमांक : ११(अ)/१/५०२९/पंधरा

जाहिरात क्रमांक: ००३/२०२१

महाराष्ट्र शासनाच्या सामान्य प्रशासन विभागांतर्गत संचालक (माहिती), माहिती व जनसंपर्क महासंचालनालय, गट-अ या पदावरील भरतीसाठी ऑनलाईन पद्धतीने अर्ज मागविण्यात येत आहेत.

#### २. एकूण पदसंख्या:-१

जात प्रवर्ग	अ.जा.	अ.ज.	वि.जा. (अ)	भ.ज. (ब)	भ.ज. (क)	भ.ज. (ड)	वि.मा.प्र.	आ.दु.घ.	इ.मा.व.	एकुण मागासवर्गीय	अराखीव	एकुण पदे
एकूण	१	--	--	--	--	--	--	--	--	--	--	१
सर्वसाधारण	१	--	--	--	--	--	--	--	--	--	--	१
महिला (३०%)	--	--	--	--	--	--	--	--	--	--	--	--
खेळाडू (५%)	--	--	--	--	--	--	--	--	--	--	--	--

#### ३. पात्रतेचे निकष:-

##### ३.१ भारतीय नागरिकत्व

##### ३.२ वयोमर्यादा:-

##### ३.२.१ किमान व कमाल वयोमर्यादा:-

वयोमर्यादा गणण्याचा दिनांक	किमान वय	कमाल वय							
		सर्वसाधारण / महिला		प्राविण्य प्राप्त खेळाडू		माजी सैनिक		दिव्यांग उमेदवार	
		अमागास	मागासवर्गीय	अमागास	मागासवर्गीय	अमागास	मागासवर्गीय/ अनाथ	अमागास	मागासवर्गीय
१ सप्टेंबर, २०२१	१८	-	५०	-	५०	सैनिकी सेवेचा कालावधी अधिक ३ वर्षे		-	५०

३.२.२ मागासवर्गीय आणि खेळाडू व्यक्तींसाठी वयोमर्यादेतील शिथिलतेसंदर्भातील अनुज्ञेय सवलतीपैकी अधिकतम एकच सवलत देय राहिल.

३.२.३ महाराष्ट्र शासनाच्या सेवेतील पात्र कर्मचाऱ्यांना कमाल वयोमर्यादा पाच वर्षांपर्यंत शिथिलकृषम.

३.२.४ महाराष्ट्र शासनाच्या सेवेतील मागासवर्गीय कर्मचाऱ्यांना वयोमर्यादेतील ५ वर्ष शिथिलतेची सवलत, ते शासन सेवेतील कर्मचारी किंवा मागासवर्गीय कर्मचारी म्हणून यापैकी केवळ एकच कारणाकरीता उपलब्ध राहिल.

##### ३.३ शैक्षणिक अर्हता:-

३.३.१ पत्रकारिता विषयातील पदवी. किंवा

३.३.२ कला किंवा शास्त्र किंवा वाणिज्य किंवा विधी या विषयातील पदवी आणि पत्रकारिता विषयातील पदविका.

३.३.३ मराठी व इंग्रजी भाषेचे पुरेसे ज्ञान आवश्यक.

##### आणि तद्नंतर

##### ३.४ अनुभव:-

३.४.१ विहित शैक्षणिक अर्हता प्राप्त केल्यानंतर नामांकित संस्थेमध्ये पर्यवेक्षकीय क्षमतेच्या कामाचा ७ वर्षांपेक्षा कमी नाही इतका अनुभव.

३.४.२ दूरदर्शन किंवा चित्रपट किंवा दूरचित्रवाणी यासारख्या प्रसिध्दी माध्यमाच्या कामाची माहिती असणे आवश्यक.

##### ३.५ प्राधान्यशील अर्हता :-

पत्रकारिता विषयातील पदव्युत्तर पदवी धारकांना प्राधान्य देण्यात येईल.

##### ३.६ “पर्यवेक्षकीय क्षमता”, “नामांकित” आणि “अभिमत विद्यापीठ” याबाबतची व्याख्या खालीलप्रमाणे आहे:-

३.६.१ “पर्यवेक्षकीय क्षमता” याचा अर्थ, मुख्य उपसंपादक किंवा input संपादक किंवा output संपादक किंवा विभागीय संपादक किंवा निवासी संपादक किंवा कार्यकारी संपादक किंवा समकक्ष दहा किंवा दहापेक्षा अधिक व्यक्तींच्या पर्यवेक्षकीय पदावरील मल्टीमिडिया (विविध प्रसार माध्यमे) क्षेत्रातील वृत्तपत्रे किंवा जाहिरात किंवा प्रकाशने किंवा प्रदर्शने किंवा दृक्श्राव्य किंवा सामाजिक प्रसार माध्यम येथील कामाचा अनुभव आणि जनसंपर्क कौशल्याची माहिती, वृत्त लिखाण, संपादन, संवाद आणि जनसंवाद यांची योग्य माहिती, छापील/इलेक्ट्रॉनिक प्रसार माध्यमांमध्ये जाहिरात तयार करणे तसेच बस, बेस्ट, रेल्वे इत्यादी ठिकाणी पत्रके, मोठे जाहिरात

- फलक यासारखी प्रसार माध्यमे आणि त्यांची प्रसिध्दी, प्रसिध्दी तंत्र, छपाई तंत्रज्ञानाची माहिती, मल्टीमिडियाच्या कामाची माहिती असणे आवश्यक आहे. तसेच प्रशासन आणि लेखा यांच्या संदर्भातील बाबी हाताळण्याची प्रत्यक्ष माहिती असणे आवश्यक आहे;
- ३.६.२ “नामांकित” याचा अर्थ, केंद्र आणि राज्य शासनाच्या मान्यताप्राप्त वृत्तपत्र यादीवरील अ, ब, क दर्जाचे वृत्तपत्र किंवा वृत्तसंस्था, भारतीय कायदानुसार नोंदणीकृत उपग्रह प्रक्षेपित वाहिनी अथवा संस्था किंवा वृत्तपत्रांशी निगडित असलेली कोणतीही संस्था किंवा शासकीय किंवा निमशासकीय कार्यालये किंवा महामंडळे यातील जनसंपर्क संस्था;
- ३.६.३ “अभिमत विद्यापीठ” याचा अर्थ, सांविधिक दर्जा प्राप्त असलेले विद्यापीठ असा आहे.

### ३.७ शैक्षणिक अर्हता व अनुभवाचा कालावधी गणना करण्याचा दिनांक:-

- ३.७.१ प्रस्तुत जाहिरातीस अनुसरून अर्ज सादर करण्याकरीता विहित केलेल्या अंतिम दिनांकास संबंधित शैक्षणिक अर्हता धारण करणे आवश्यक राहिल.
- ३.७.२ अनुभवाच्या कालावधीची गणना प्रस्तुत जाहिरातीस अनुसरून अर्ज सादर करण्याकरीता विहित केलेल्या अंतिम दिनांकास करण्यात येईल.

### ४. निवड प्रक्रिया:-

- ४.१ प्रस्तुत जाहिरातीमध्ये नमूद केलेली शैक्षणिक अर्हता, अनुभव इत्यादी अर्हता किमान असून, किमान अर्हता धारण केली म्हणून उमेदवार मुलाखतीस बोलाविण्याकरिता पात्र असणार नाही.
- ४.२ जाहिरातीस अनुसरून प्राप्त अर्जांची संख्या आयोगाच्या कार्यनियमावलीतील तरतुदीनुसार वाजवी प्रमाणापेक्षा जास्त असेल आणि अर्ज सादर केलेल्या सर्व पात्र उमेदवारांच्या मुलाखती घेणे सोयीस्कर नसल्यास मुलाखतीसाठी उमेदवारांची संख्या मर्यादित करण्याच्या दृष्टीने जाहिरातीमध्ये नमूद शैक्षणिक अर्हता आणि/अथवा अनुभव यापेक्षा अधिक शैक्षणिक अर्हता/अनुभव किंवा अन्य योग्य निकष यांच्या आधारे अथवा चाळणी परीक्षेद्वारे मुलाखतीस पात्र उमेदवारांची संख्या मर्यादित करण्यात येईल.
- ४.३ चाळणी परीक्षा घेण्याचे निश्चित झाल्यास, अर्हता आणि / अथवा अनुभव शिथिल केला जाणार नाही.
- ४.४ चाळणी परीक्षेचा अभ्यासक्रम, परीक्षेचे माध्यम व इतर बाबी (लागू असल्यास) आयोगाच्या संकेतस्थळावर प्रसिध्द करण्यात येतील.
- ४.५ चाळणी परीक्षा घेतल्यास चाळणी परीक्षेचे गुण व मुलाखतीचे गुण एकत्रितरित्या विचारात घेऊन तर चाळणी परीक्षा न झाल्यास केवळ मुलाखतीच्या गुणांच्या आधारे उमेदवारांची शिफारस करण्यात येईल.
- ४.६ मुलाखतीमध्ये किमान ४१% व त्यापेक्षा जास्त गुण मिळविणाऱ्या उमेदवारांचाच शिफारशीसाठी विचार केला जाईल.
- ४.७ सेवा भरतीबाबतची संपूर्ण प्रक्रिया माहिती व जनसंपर्क महासंचालनालयातील संचालक (माहिती), उपसंचालक (माहिती), वरिष्ठ उप संचालक, वरिष्ठ सहायक संचालक (माहिती), जिल्हा माहिती अधिकारी आणि जनसंपर्क अधिकारी, गट-अ, सहायक संचालक (माहिती), अधिपरीक्षक, पुस्तके व प्रकाशने आणि माहिती अधिकारी, गट-ब (राजपत्रित) (सेवा प्रवेश नियम), २०१५ आणि तद्नंतर शासनाकडून वेळोवेळी करण्यात आलेल्या सुधारणा तसेच आयोगाच्या कार्यनियमावलीतील तरतुदीनुसार राबविण्यात येईल.

### ५. अर्ज करण्याची पद्धत:-

- ५.१ अर्ज फक्त ऑनलाईन पद्धतीने स्वीकारण्यात येतील.
- ५.२ ऑनलाईन पद्धतीने अर्ज सादर करण्याच्या सविस्तर सूचना आयोगाच्या <https://mpsonline.gov.in> तसेच <https://mpsc.gov.in> या संकेतस्थळावर उपलब्ध आहेत.
- ५.३ आयोगास अर्ज सादर करताना माध्यमिक शालांत प्रमाणपत्रावर असलेल्या नावाप्रमाणेच नोंदणी करणे व आयोगास अर्ज सादर करणे अनिवार्य आहे.
- ५.४ अर्ज सादर करण्याकरीता संकेतस्थळ :- <https://mpsonline.gov.in>
- ५.५ अर्ज सादर करण्याचे टप्पे:-
- ५.५.१ आयोगाच्या ऑनलाईन अर्ज प्रणालीवर यापूर्वी विहित पद्धतीने नोंदणी केली नसल्यास नोंदणी करून खाते (Profile) तयार करणे.
- ५.५.२ खाते तयार केलेले असल्यास व ते अद्ययावत करण्याची आवश्यकता असल्यास अद्ययावत करणे.
- ५.५.३ विहित कालावधीत व विहित पद्धतीने अर्ज सादर करणे.
- ५.५.४ परीक्षा शुल्काचा भरणा विहित पद्धतीने करणे.
- ५.६ अर्ज सादर करण्याचा कालावधी:- दिनांक २८ मे, २०२१ रोजी दुपारी १४:०० ते २५ जून, २०२१ रोजी २३.५९ वाजेपर्यंत.
- ५.७ आयोगास अर्ज सादर केल्यानंतर विहित मुदतीत परीक्षा शुल्क भरल्याशिवाय अर्ज विचारात घेतला जाणार नाही.
- ५.८ शुल्क रुपये:
- ५.८.१ अमागास - लागू नाही.
- ५.८.२ मागासवर्गीय - रुपये ४४९/-
- ५.८.३ उपरोक्त परीक्षा शुल्काव्यतिरिक्त बँक चार्जस तसेच त्यावरील देय कर अतिरिक्त असतील.
- ५.८.४ परीक्षा शुल्क ना परतावा (Non-refundable) आहे.
- ५.९ परीक्षा शुल्काचा भरणा करण्याकरिता उमेदवारांनी खाली नमूद केलेल्या पद्धतींचा अवलंब करावा:-
- ५.९.१ शुल्क भरण्याकरिता मुख पृष्ठावरील 'माझे खाते' या लिंक वर क्लिक करावे.
- ५.९.२ 'माझे खाते' या लिंक वर क्लिक केल्यानंतर अर्ज केलेल्या पदांची यादी शुल्क भरल्याच्या / न भरल्याच्या नोंदीसह दिसेल. 'Unpaid' लिहिलेल्या जाहिरात / पद / परीक्षेसमोर 'Pay Now' अशी लिंक उपलब्ध असेल.
- ५.९.३ 'Pay Now' या लिंक वर क्लिक केल्यानंतर तीन पर्याय उपलब्ध होतील:- (१) ऑनलाईन पेमेंट (२) चलनाद्वारे
- ५.९.४ क्रेडिट कार्ड, डेबिट कार्ड, युपीआय अथवा नेटबँकिंगच्या सहाय्याने ऑनलाईन परीक्षा शुल्क अदा करता येईल.
- ५.९.५ चलनाद्वारे परीक्षाशुल्क भरण्याचा पर्याय निवडल्यास, उपलब्ध होणाऱ्या चलनाची प्रत घेऊन भारतीय स्टेट बँकेच्या कोणत्याही शाखेत, बँकेच्या कार्यालयीन वेळेत शुल्काचा भरणा केला जाऊ शकतो.
- ५.९.६ भारतीय स्टेट बँकेमध्ये चलनाद्वारे शुल्क भरण्याचा पर्याय निवडल्यास अर्ज सादर केल्याच्या दोन तासांनंतर अथवा शेवटच्या दिवशी अर्ज सादर केल्यास त्यापुढील कामकाजाच्या दिवशी बँकेच्या कार्यालयीन वेळेत परीक्षा शुल्क भरणे आवश्यक आहे.

- ५.९.७ ऑनलाईन परीक्षा शुल्क भरणे तसेच भारतीय स्टेट बँकेमध्ये चलनाद्वारे परीक्षा शुल्क भरावयाचे झाल्यास चलनाची प्रत घेणे याकरीता विहित अंतिम दिनांक २५ जून २०२१ रोजी २३.५९ वाजेपर्यंत.
- ५.९.८ चलनाद्वारे परीक्षाशुल्क भरावयाचे झाल्यास भारतीय स्टेट बँकेमध्ये शुल्क भरण्याचा अंतिम दिनांक २८ जून, २०२१ - बँकेच्या कार्यालयीन वेळेत.
- ५.९.९ ऑनलाईन पध्दतीने परीक्षा शुल्काचा भरणे केल्यानंतर उमेदवाराला त्याच्या प्रोफाईलमध्ये परीक्षा शुल्काचा भरणे झाला आहे किंवा कसे याची स्थिती (status) लगेचच अवगत होईल. ऑनलाईन पध्दतीने परीक्षा शुल्क भरले असल्याबाबत Logout करण्यापूर्वीच खात्री करणे अथवा परीक्षा शुल्काचा भरणे झाल्याबाबतची स्थिती उपलब्ध नसल्यास पुन्हा शुल्क भरण्याची अथवा चलन घेण्याबाबतची कार्यवाही प्रस्तुत परीक्षेच्या अर्ज सादर करण्याच्या अंतिम दिनांकापूर्वीच करणे आवश्यक आहे.

**६. संवर्ग/पद तसेच आरक्षणासंदर्भात सर्वसाधारण तपशील:-**

**६.१ सर्वसाधारण:-**

६.१.१ वेतनश्रेणी: एस-२५ रुपये ७८,८०० - २,०९,२०० अधिक महागाई भत्ता व नियमाप्रमाणे देय इतर भत्ते

६.१.२ कर्तव्ये व जबाबदा-या:- प्रस्तुत पदाच्या कर्तव्ये व जबाबदा-या याबाबतचा तपशील आयोगाच्या <https://mpsc.gov.in> या संकेतस्थळावर उपलब्ध आहे.

**६.२ आरक्षण:-**

विविध मागास प्रवर्ग, महिला, प्राविण्यप्राप्त खेळाडू, अनाथ इत्यादींसाठी सामाजिक व समांतर आरक्षण शासनाकडून वेळोवेळी जारी करण्यात येणा-या आदेशानुसार राहिल.

**६.३ दिव्यांग व्यक्तींचे आरक्षण:-**

६.३.१ शासन निर्णय, सामान्य प्रशासन विभाग, क्रमांक : संकीर्ण-२०१७/३६५/प्र.क्र.८४/का.३४-अ, दिनांक २२ फेब्रुवारी, २०२१ नुसार प्रस्तुत संचालक (माहिती), माहिती व जनसंपर्क महासंचालनालय, गट-अ संवर्गाकरीता पदाची सुनिश्चिती राहिल.

६.३.२ दिव्यांग व्यक्ती हक्क अधिनियम २०१६ च्या आधारे शासन निर्णय सामान्य प्रशासन विभाग, क्रमांक दिव्यांग २०१८/प्र.क्र.११४/१६ अ, दिनांक २९ मे, २०१९ तसेच यासंदर्भात शासनाकडून वेळोवेळी जारी करण्यात आलेल्या आदेशानुसार दिव्यांग व्यक्तींच्या आरक्षणासंदर्भात कार्यवाही करण्यात येईल.

६.३.३ दिव्यांग व्यक्तींसाठी असलेल्या वयोमर्यादेचा अथवा इतर कोणत्याही प्रकारचा फायदा घेऊ इच्छिणा-या उमेदवारांनी शासन निर्णय, सार्वजनिक आरोग्य विभाग, क्रमांक अप्रक्रि-२०१८/प्र.क्र.४६/आरोग्य-६, दिनांक १४ सप्टेंबर, २०१८ मधील आदेशानुसार केंद्र शासनाच्या [www.swavlambancard.gov.in](http://www.swavlambancard.gov.in) या संगणकीय प्रणालीद्वारे वितरित करण्यात आलेले नवीन नमुन्यातील दिव्यांगत्वाचे प्रमाणपत्र पडताळणीच्या वेळी सादर करणे अनिवार्य आहे.

६.४ प्रस्तुत भरतीकरीता "महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसुली विभाग वाटप नियम, २०१५" तसेच तद्नंतर यासंदर्भात शासनाने वेळोवेळी निर्गमित केलेल्या आदेशानुसार कार्यवाही करण्यात येईल.

७. प्रस्तुत जाहिरातीमध्ये भरतीप्रक्रियेसंदर्भातील संक्षिप्त तपशील दिलेला आहे. अर्ज स्वीकारण्याची पध्दत, आवश्यक अर्हता, आरक्षण, वयोमर्यादा, निवडीची सर्वसाधारण प्रक्रिया इत्यादीबाबतच्या सविस्तर तपशीलासाठी आयोगाच्या <https://mpsc.gov.in> या संकेतस्थळावरील 'उमेदवारांना सर्वसाधारण सूचना' द्वारे उपलब्ध करून देण्यात आलेल्या माहितीचे कृपया अवलोकन करावे. आयोगाच्या संकेतस्थळावर प्रसिध्द करण्यात आलेली माहिती अधिकृत समजण्यात येईल.

८. सविस्तर जाहिरात आयोगाच्या <https://mpsc.gov.in> तसेच <https://mpsonline.gov.in> या संकेतस्थळावर उपलब्ध आहे.

ठिकाण : मुंबई.

दिनांक : २७ मे, २०२१

उप सचिव, सरळ सेवा  
महाराष्ट्र लोकसेवा आयोग.

- (१) आयोगाच्या कार्यालयात, परीक्षा कक्षात, परीक्षा केंद्राच्या परिसरात, तसेच, शारीरिक चाचणी व मुलाखतीच्या वेळी मोबाईल फोन, अथवा इतर कोणत्याही प्रकारची इलेक्ट्रॉनिक साधने आणण्यास व वापरण्यास सक्त मनाई आहे.
- (२) मुलाखतीच्यावेळी सर्व आवश्यक मूळ प्रमाणपत्र सादर न केल्यास सदर परीक्षेची उमेदवारी नाकारली जाईल.